

महानगरपालिकांना देण्यात आलेल्या
कर्जाच्या रक्कमे संदर्भातील अटी व
शर्ती व त्याच्या परतफेडीबाबत.

महाराष्ट्र शासन
नगर विकास विभाग

शासन परिपत्रक क्रमांक:- संकिर्ण-२०१६/प्र.क्र.३४/नवि-२०

मंत्रालय, मुंबई- ४०० ०३२

दिनांक:- ०६ फेब्रुवारी, २०१६.

वाचा:- शासन निर्णय, वित्त विभाग क्र. शादिक-२०१२/प्र.क्र.४९/ऋण व हमी, दिनांक ३०.१२.२०१४.

शासन परिपत्रक:-

राज्य शासनाकडून महानगरपालिकांना विकास कामासाठी कर्ज दिले जाते. मुंबई वित्तीय नियम, १९५९ मध्ये नियम ६० तसेच महाराष्ट्र अर्थ संकल्प नियम पुस्तिका खंड १ मधील नियम क्र. १४८ नुसार शासनाला येणे असलेल्या रक्कमेची वसूली करण्याची संपूर्ण जबाबदारी नगर विकास विभागाची आहे. त्यानुषंगाने महानगरपालिकांनी त्यांना देण्यात आलेल्या कर्जाच्या रक्कमे संदर्भात खालीलप्रमाणे कार्यवाही करावी:-

- १) कर्जाची रक्कम ज्या विनियोगासाठी मंजूर केली असेल, त्या विनियोगाकरीताच खर्च करणे महानगरपालिकेस बंधनकारक राहिल. सदर रक्कमेचा विनियोग अन्य कोणत्याही प्रयोजनार्थ करता येणार नाही.
- २) सदर कर्जाची परतफेड व्याजासह शासनाने ठरवून दिलेल्या हप्त्यात करावी. कर्जाच्या परतफेडीचा कालावधी कोणत्याही बाबतीत ६० वर्षांपेक्षा अधिक असता कामा नये.
- ३) कर्जाच्या परतफेडीकरीता कर्ज निवारण निधीची स्थापना करून त्यात दरमहा रक्कम जमा करण्यात यावी.
- ४) कर्ज निवारण निधीची वार्षिक तपासणी करण्यात यावी.
- ५) कर्ज व व्याज वसूली संबंधी अभिलेख ठेवणे, त्यात नोंदी घेणे याबाबतच्या कार्यवाहीत दिरंगाई / टाळाटाळ करण्याच्या प्रवृत्तीला त्वरित व परिणामकारक आळा घालण्यासाठी आयुक्त, महानगरपालिका व मुख्याधिकारी, नगरपरिषदा यांनी संबंधितांवर जबाबदारी निश्चित करून नियमानुसार शिस्तभंग विषयी कार्यवाही करण्यात कोणत्याही प्रकारची हयगय करून नये व परिणामकारक परतफेडीकरीता आवश्यक ती उपाययोजना प्रकरण परतवे करून परतफेडीसाठी सर्वतोपरी प्रयत्न प्राथम्याने करावे.
- ६) कर्जाच्या परतफेडीत कसूर केल्यास नगरपालिका निधी किंवा परिवहन निधी किंवा नगरपालिका निधीचा किंवा परिवहन निधीचा भाग शासन जप्त करील.
- ७) बहुतांश प्रकरणी शासकीय कर्जे व व्याज वसूलीबाबतचे आवश्यक ते अभिलेख/ नोंदी क्षेत्रीय कार्यालयात उपलब्ध होत नाही. याकरिता सदर अभिलेख सुरक्षित रित्या जतन करण्यात यावेत.
- ८) महानगरपालिकेस कर्ज मंजूरीचे आदेश निर्गमित करणाऱ्या प्रशासकीय कार्यासनाने शासन निर्णय, वित्त विभाग क्र. शादिक-२०१२/प्र.क्र.४९/ऋण व हमी, दि. ३०.१२.२०१४ चे पालन करावे.
- ९) महानगरपालिकांना दिलेल्या कर्जाचा आढावा संबंधीत प्रशासकीय कार्यासनाने दर तिमाहीस घ्यावा.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०२०८१५०३२५१३२५ असा आहे. हे परिपत्रक डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)

उप सचिव, महाराष्ट्र शासन

प्रत,

- १) मा. विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा/ विधानपरिषद व संसद सदस्य
- ३) मा. राज्यपाल महोदय यांचे सचिव
- ४) मा. मुख्यमंत्री महोदय यांचे प्रधान सचिव
- ५) सर्व मा. मंत्री / राज्यमंत्री यांचे खाजगी सचिव
- ६) मा. राज्य निवडणूक आयोग यांचे कार्यालय
- ७) मा. मुख्य सचिव यांचे वरिष्ठ स्वीय सहाय्यक
- ८) मा. लोकआयुक्त व उपलोकआयुक्त यांचे कार्यालय
- ९) मुख्यमंत्री महोदय यांचे जनसंपर्क अधिकारी
- १०) राज्यातील सर्व महानगरपालिकांचे आयुक्त
- ११) नगर विकास विभागातील सर्व कार्यासने
- १२) निवडनस्ती.